

కల్లు.. ఆ కిక్కే వేరప్పా..

(మొదటిపేజీ తరువాయి..)

సాయంత్రం పూట సరదా కోసం తాళ్ల వనాలకు బాటలు వేస్తున్నారు. ప్రకృతి ఒడిలో స్వచ్ఛంగా దొరికే కల్లును తాగి పిదా అవుతున్నారు. సేద తీర్చే చల్లని తెల్లని పానీయంలోని మాధుర్యాన్ని గ్రామీణా ప్రజలు అస్వాదిస్తున్నారు. తాటి కల్లులో విటమిన్లు, ఖనిజాలు, అమైనో ఆమ్లాలు వంటి పోషకాలు కలిగిన 'తాటి కల్లు'పై ప్రత్యేక కథనం..

గ్రామీణా ప్రాంతాల్లో పూర్వం చుట్టాలు రావడం ఒక గొప్ప వేడుకగా ఉండేది. వచ్చిన అతిథులకు ఆప్యాయంగా స్వాగతం పలికేవారు. యోగక్షేమాలు అడిగిన అనంతరం వారిని సంతోషపెట్టడానికి గ్రామంలో లభించే తాటి కల్లును ప్రత్యేకమైన పానీయంగా ఇచ్చేవారు. వారితో కలిసి కూర్చోని కబుర్లు చెప్పుకుంటూ కల్లు సేవించే వారు దీంతో బంధాలు బలపడేవి. గ్రామీణా సంస్కృతిలో కల్లు ఒక భాగం. వేడుకల్లో, పండుగల్లో, సాధారణంగా అతిథులు వచ్చినప్పుడు ఇచ్చే సాంప్రదాయపానీయం. పూర్వం కృత్రిమ పానీయాలు అందుబాటులో లేకపోవడంతో తాటి కల్లు సహజంగా లభించేది. దీనిని ఆరోగ్య కరమైనదిగా భావించేవారు. అరేబియన్ తాళ్లకు రారా.. నేను వనంలోకి వచ్చిన, నువ్వు ఎక్కడున్నావ్... ప్రస్తుతం గ్రామాల్లో జోరుగా కల్లు అవుతుండడంతో కల్లు ప్రియుల నుంచి వినిపిస్తున్న మాటలు. స్వచ్ఛమైన కల్లు కిడ్నీలో రాళ్లు, బీపీ, గుండెపోటు, వంటి వ్యాధులతో పాటు పలు వ్యాధుల నియంత్రణకు కల్లు ఎంతగానే ఉపయోగపడుతుందని వైద్యులు సైతం సూచిస్తున్నారు. అదే సమయంలో ఏదైన అతిమంచిది కాదంటున్నారు.

గీతా కార్మికుడు కల్లు తీసేందుకు వాడే పరికరాలు..

తాటి చెట్టు ఎక్కే గొడన్నలు ఉపయోగించే పరికరాలు దేనికి అదే ప్రత్యేకత కలిగి ఉంటాయి. నడుముకు

ముస్తాదు. కత్తులు పెట్టుకోవడానికి, కల్లు కుండా వెనుకకు తాకియడానికి ఉపయోగిస్తారు. చెట్టు ఎక్కేందుకు మోకు, కాళ్లకు గుయ్, బుడ్డి, లొట్టి, కుండాలను కల్లు నింపడానికి ఉపయోగిస్తారు. కల్లు తాగడానికి తాటి ఆకుతో రాకె తయారు చేస్తారు. తాటి చెట్టు కల్లు పారే సమయం వచ్చేందుకు 25 సంవత్సరాలు పడుతోంది. అప్పటి నుంచి వందేళ్లకు పైగా కల్లు పారుతుంది. తాటి చెట్టులో ఆడ, మగ చెట్లు ఉంటాయి. మగ చెట్టు నుంచి పోత్తాడు కల్లు తీస్తే ఆడ చెట్టు నుంచి పరుపుతాడు. పండుతాడు, కర్రలు, నాపల కల్లు తీస్తారు. ప్రతి చెట్టు ఉదయం, సాయంత్రం చెట్టును బట్టి 10 నుంచి 20 లీటర్ల కల్లు వస్తోంది.

తాటికల్లు రకాలు..

పోత్తాడు: మగ తాటి చెట్టు అంటారు. జనవరి నుంచి ఏప్రిల్ వరకు ప్రతి ఏడాది పారుతోంది.

పరుపుతాడు: ఆడ తాటి చెట్టు. ఈ చెట్టు నుంచి తీసే కల్లును పరుపుతాడు కల్లు అంటారు. ఫిబ్రవరి నుంచి మే వరకు ప్రతి ఏడాది పారుతుంది.

పండుతాడు: తాటి

చెట్టుకు కాసిన తాటి ముంజలు ముదిరిన తర్వాత ఆ గెలను గీయగా వచ్చే కల్లును పండుతాడు కల్లు. మే నుంచి ఆగస్టు వరకు వస్తుంది.

కర్ర పుల్లల కలు:

తాటి చెట్టుకు ఉన్న ఉన్న కర్ర పుల్లలను గీయడం ద్వారా వచ్చే కల్లును కర్ర పుల్లల కల్లు. ఆగస్టు నుంచి అక్టోబర్ వరకు పారుతోంది.

నాపల కల్లు:

తాటి చెట్టు

నాపలకు గీయడం ద్వారా వచ్చే కల్లును నాపతాళ్ల కల్లు అంటారు. ప్రతి ఏడాది నవంబర్ నుంచి జనవరి వరకు వస్తోంది. వేసవి కాలం కావడంతో పల్లెల్లో కల్లు ప్రియులు కల్లును సేవిస్తూ ఎంతో సంతోషంగా సెలవులను ఎంజాయ్ చేస్తున్నారు.

బ్రాండ్, బీరు కన్నా తాటికల్లు ఆరోగ్యానికి ఎంతో మంచిది. అందుకే ఇటీవల కాలంలో సామాన్య జనం సైతం ప్రత్యేకంగా కల్లు తాగడానికి ప్రాధాన్యత ఇస్తున్నారు. తాటి వనంలోకి వచ్చి చెట్టు మీద కల్లును దింపించుకొని సేవిస్తున్నారు. కిరాకీ కూడా మంచిగానే ఉంటుంది.

మద్యం కన్నా మంచిది..

విస్కీ



వనపర్తి జనరల్ ఆసుపత్రిని వేధిస్తున్న వైద్యుల కొరత

వనపర్తి ప్రతినిధి, (నేటి పోకన్ న్యూస్)-మే 10:

వనపర్తి ప్రభుత్వ జనరల్ ఆసుపత్రిని అప్ గ్రేడులతోనే సరి పెడితే ఎలా? అని బీసీ పాలిటికల్ జేఏసీ స్టేట్ చైర్మన్ రాచాల యుగంధర్ గౌడ్ ప్రశ్నించారు. శనివారం జిల్లా కేంద్రంలోని ప్రభుత్వ జనరల్ ఆసుపత్రిని ఆయన సందర్శించి, రోగులకు అందుతున్న వైద్య సేవలపై ఆరా తీశారు. ఆస్పత్రిలో నెలకొన్న సమస్యలు, వైద్యుల కొరత, వైద్య సిబ్బంది కొరతను ఆర్ఎంవో డాక్టర్ జావేద్ ను అడిగి తెలుసుకున్నారు. అనంతరం ఆయన మాట్లాడుతూ.. మొదటగా ఏరియా ఆసుపత్రిగా ఉన్న ప్రభుత్వ ఆసుపత్రిని కాలక్రమేనా అప్ గ్రేడ్ చేస్తూ నేడు ప్రభుత్వ జనరల్ ఆసుపత్రిగా మార్చడం, అందులోనూ మెడికల్ కళాశాల మంజూరై టీచింగ్ ఆసుపత్రిగా కూడా కొనసాగుతుందని అన్నారు. కేవలం అప్ గ్రేడ్ తోనే సరిపెడుతున్న ప్రభుత్వం అందుకు అనుగుణంగా వైద్యులను, వైద్య సిబ్బందిని నియమించకపోవడం వల్ల రోగులకు, రోగుల సహాయకులకు ఇబ్బందులు తలెత్తుతున్నాయన్నారు. ఉన్న కొద్దిమంది వైద్యులే రోగులకు మెరుగైన వైద్య సేవలు అందిస్తూ పని ఒత్తిడికి గురవుతున్నారని తెలిపారు. ప్రసవాలలో రాష్ట్రంలోనే సంగారెడ్డి, మహబూబ్ నగర్ తర్వాత వనపర్తి మాతా శిశు సంరక్షణ కేంద్రం ఉందని, నెలలో దాదాపు 500 ప్రసవాలు చేస్తూ రాష్ట్రంలోనే మూడో స్థానంలో నిలవడం అభినందనీయమన్నారు. పారిశుధ్య విషయంలో సంతృప్తి ఉన్నప్పటికీ ఇంకాస్త మెరుగుపడాల్సిన అవసరం ఉందన్నారు. జిల్లా జనరల్ ఆసుపత్రికి అనుగుణంగా వైద్య పోస్టులు లేకపోవడం ఇక్కడి ప్రజలకు ఒక శాపంలా మారిందని, 39 ప్రొఫెసర్ పోస్టులు గాను 14 మంది మాత్రమే ఉన్నారని, అసోసియేట్ పోస్టులు 26 ఖాళీగా ఉన్నాయని, అసిస్టెంట్ ప్రొఫెసర్ పోస్టులు కూడా దాదాపు 65, ట్యూటర్ పోస్టులు 8 సీనియర్ రెసిడెంట్ పోస్టులు కూడా చాలావరకు ఖాళీగా ఉన్నాయని అన్నారు. స్వయాన ముఖ్యమంత్రి చదువుకున్న జిల్లాలోని ప్రభుత్వ ఆసుపత్రిలో వైద్యుల కొరత ఉండడం సరికాదని, వెంటనే అన్ని రకాల వైద్య పోస్టులను నియమించి ప్రజలకు మెరుగైన వైద్య సేవలను చేరువ చేయాలన్నారు. నియోజకవర్గ ప్రజలకు సుపరిపాలన అందించే దిశగా ముందుకు సాగుతున్న ఎమ్మెల్యే మేఘారెడ్డి ప్రభుత్వ జనరల్ ఆసుపత్రిలో నెలకొన్న సమస్యలను జిల్లా ఇన్చార్జ్ మంత్రికి, ముఖ్యమంత్రి రేవంత్ రెడ్డి దృష్టికి తీసుకువెళ్లి ఆసుపత్రి నిర్మాణ పనులు వీలైనంత త్వరగా మొదలు పెట్టాలన్నారు. పేదలకు మెరుగైన ఉచిత వైద్యం అందాలన్నదే తమ లక్ష్యమని, బీసీ పాలిటికల్ జేఏసీ ఆధ్వర్యంలో గతంలో కూడా ఉచిత విద్యా, వైద్యం కోసం పాదయాత్ర చేశామని ఆయన గుర్తు చేశారు. ఈ కార్యక్రమంలో బీసీ పాలిటికల్ జేఏసీ వనపర్తి పట్టణ అధ్యక్షుడు దేవర శివ, కొత్తకోట మండల అధ్యక్షుడు అంజన్న యాదవ్, శ్రీరంగాపూర్ మండల అధ్యక్షుడు ధర్మేంద్ర సాగర్, ఆర్డీఐ విభాగం ఉపాధ్యక్షులు రాఘవేందర్, రామన్ గౌడ్, గిరిధర్ గౌడ్, చందు తదితరులు పాల్గొన్నారు.

ఆర్టీసీ అభివృద్ధిలో సిబ్బంది పాత్ర కీలకం

(మొదటిపేజీ తరువాయి..)

ఇవ్వాలని కోరారు. వ్యసనాల జోలికి వెళ్ళవద్దని, డ్రైవింగ్ చేసేటప్పుడు సెల్ ఫోన్ కు దూరంగా ఉండాలన్నారు. ఆర్టీసీ ఆదాయం పెంపుకు సిబ్బంది కృషి చేయాలని కోరారు. రాష్ట్రంలోనే ఉత్తమ రిజియన్ గా వరంగల్ ను నిలిపేందుకు సిబ్బంది తోడ్పాటు అందించాలని కోరారు. ఈ కార్యక్రమంలో డిప్యూటీ ఆర్ ఎం లు భాను కిరణ్, మహేష్, ఎం ఎఫ్ విజయ్ కుమార్, ఆయా డిపోల మేనేజర్లు ధరం సింగ్(హనుమకొండ), శివ ప్రసాద్ (మహబూబాబాద్), ప్రసన్నలక్ష్మి (నర్సంపేట), ఇందు (భూపాలపల్లి), జ్యోత్స్న (వరంగల్%-2), రవిచందర్ (పరకాల), అర్పిత (వరంగల్%-1), ఎస్ఐఐ రజిత రెడ్డి, ఆయా డిపోల సిబ్బంది, పాల్గొన్నారు.

రాడీ షీట్ల తొలగింపు మేళా.. 28 మంది రాడీ షీటర్లపై రాడీషీట్ ఎత్తివేత



డిఎస్సీ తిరుపతిరావు

మహబూబాబాద్ నేటి ఫోకస్ న్యూస్ మే 10

జిల్లా డివిజన్ పరిధిలో

సత్ప్రవర్తన కలిగిన ప్రశాంతవంతులైన జీవితం గడుపుతున్న 28 మంది రాడీ షీటర్లపై రాడీషీట్ ను జిల్లా ఎస్సీ సుధీర్ రాంనాథ్ కేకన్ %గ్రూ% ఆ డో షా ల ఎ వో ౦౦ ౩౦౦౦ తొలగించినట్లుగా డిఎస్సీ తిరుపతి రావు ప్రకటించారు. శనివారం డివిజన్ పరిధిలో సత్ప్రవర్తన కలిగిన వున్నవారిపై రాడీ షీట్ల తొలగించపు మేళా జిల్లా టౌన్ పోలీస్ స్టేషన్ ప్రాంగణంలో నిర్వహించారు. ఇందులో ప్రశాంతవంతులైన జీవితంతో పాటు ఎలాంటి చట్టపరమైన కార్యకలాపాలలో పాల్గొనకుండా సాధారణ జీవితాన్ని గడుపుతున్న రాడీ షీటర్లను గుర్తించి వారిపై రాడీ షీట్ తొలగించేందుకుగాను జిల్లా పరిధిలో రాడీషీట్ల తొలగింపు మేళాను ఏర్పాటు చేశారు. అధికారులు నెల రోజుల పాటు కనరత్తు చేసి రాడీ షీట్ల తొలగించడం జరిగింది. దీని కోసం పరిధిలోని రాడీషీట్ల ప్రస్తుత జీవనవిధానంపై సంబంధిత స్టేషన్ అధికారులు క్షేత్ర స్థాయిలో సమీక్షా జరిపి రాడీషీట్ తొలగింపు జాబితాను రూపొందించారు. ఈ జాబితాను అనుసరించి సత్ప్రవర్తన కలిగిన వారిపై జిల్లా ఎస్సీ సుధీర్ రాంనాథ్ కేకన్ %గ్రూ% రాడీ షీట్ తొలగింపు మేళా నిర్వహించారు. ఈ మేళాను ఉద్దేశించి జిల్లా డిఎస్సీ తిరుపతి రావు మాట్లాడుతూ శాంతిభద్రతలకు విఘాతం కలిగించకుండా సాధారణ జీవితం గడుపుతున్న వారిపై రాడీ షీట్లను ఎత్తివేస్తున్నట్లు



తెలిపారు. సత్ప్రవర్తన కలిగిన వారిపై రాడీ షీట్లను ఎత్తివేసామని ఎస్సీ తెలిపినట్లుగా డిఎస్సీ అందుకే ఇలాంటి 28మంది పై రాడీషీట్ తొలగింపు చేశామని చెప్పారు. రాడీషీట్ తొలగించబడిన వ్యక్తులు భవిష్యత్తులో ఎలాంటి నేరాలకు పాల్పడకుండా ప్రశాంతవంతులైన జీవితాన్ని గడపాలని సూచించారు. అలాగే ఏదైనా, ఎక్కడైనా నేరం జరిగితే పోలీసులకు సమాచారాన్ని అందించే భాధ్యతయుతమైన పౌరులుగా వుంటూ పోలీసులకు అందించి సహకరిస్తారని ఆశాభావం వ్యక్తం చేశారు. ఆధే విధంగా వీరిని చూసి మిగతా వారిలో కూడా మార్పు రావాలని రాడీషీట్లను తొలగించాం అని అన్నారు. ముఖ్యంగా హింసతో ఏదీ సాధించలేమని, ప్రతికార చర్యలతో కాకుండా పరస్పరం చర్చించుకోని సమస్యను పరిష్కరించుకోవాలని తెలిపారు. ఈ కార్యక్రమంలో టౌన్ సీబి దేవేందర్, డోర్లకల్ సీబి రాజేష్, బయ్యారం సీబి రవి, ఎస్.ఐ తిరుపతి, రూరల్ ఎస్.ఐ దీపిక, %గ్రూ%×%, పాల్గొన్నారు.

వివరించారు. ఎవరైనా నేరాలకు పాల్పడుతూ, ప్రజా జీవనానికి ఇబ్బంది కలిగిస్తూ, శాంతి భద్రతలకు విఘాతం కలిగిస్తే రాడీ షీట్ల తెరుస్తామని, అలాంటి వారిపై పోలీసుల నిఘా కొనసాగుతుందని పేర్కొన్నారు. ఇక గత కొద్దికాలంగా రాడీషీట్ల గుర్తింపబడిన వ్యక్తులు సత్ప్రవర్తనతో జీవితాన్ని కొనసాగిస్తూ ఎలాంటి నేరాలకు



ట్రావెల్ ఏజెంట్స్ కీలక నిర్ణయం

తుర్కయే, జర్ బైజాన్లకు టూర్లు రద్దు

న్యూఢిల్లీ, (నేటి ఫోకస్ న్యూస్):

భారత్- పాకిస్తాన్ మధ్య తీవ్ర ఉద్రిక్త పరిస్థితులు నెలకొన్నాయి. దాదాపు దేశం దుందుడుకు చర్యలను భారత్ సమర్థంగా తిప్పికొడుతోంది. ఈ పరిణామాల నడుమ అంతర్జాతీయ ట్రావెల్ బుకింగ్ సేవలు అందించే పలు ఆన్లైన్ ప్లాట్‌ఫాంలు కీలక నిర్ణయం తీసుకున్నాయి. పాక్కు మద్దతుగా నిలుస్తున్న తుర్కయే, అజర్ బైజాన్ వంటి దేశాలకు కొత్త బుకింగ్‌లను నిలిపివేస్తున్నట్లు ప్రకటించాయి. ఈ దేశాలకు అనవసర ప్రయాణాలు మానుకోవాలని, అక్కడి సున్నితమైన ప్రాంతాల పర్యటన ప్రణాళికల

విషయంలో అప్రమత్తంగా వ్యవహరించాలని తెలిపాయి. తుర్కయే, అజర్ బైజాన్, ఉజ్బెకిస్తాన్లకు నూతన బుకింగ్‌లను తాత్కాలికంగా నిలిపేయాలని నిర్ణయించినట్లు- పర్యాటక సేవల బ్రాండ్ 'కాక్స్ అండ్ కింగ్స్' వెల్లడించింది. ఈ దేశాలకు అనవసరమైన ప్రయాణాలు మానుకోవాలని భారత ప్రయాణికులకు కాక్స్ అండ్ కింగ్స్ డైరెక్టర్ కరణ్ అగర్వాల్ సూచన చేశారు. పహల్గా దాడి, తదనంతరం పరిణామాల నేపథ్యంలో ప్రయాణికులు అప్రమత్తంగా వ్యవహరించాలని ఈజ్మెన్ట్రివ్ తెలిపింది. అత్యవసరమైతేనే తుర్కయే, అజర్ బైజాన్లను సందర్శించాలని సూచించింది. ట్రిప్ ఎ+ -లానింగ్కు ముందు ట్రావెల్ అడ్వైజరీలను పరిగణనలోకి తీసుకోవాలని ఈజ్మెన్ట్రివ్ వ్యవస్థాపకుడు నిశాంత్ టీవీట్ చేశారు. తుర్కయే, అజర్ బైజాన్లకు అన్ని ప్రయాణ ప్యాకేజీలను నిలిపివేసినట్లు- ట్రావ్ మింట్ తెలిపింది. ఈ దేశాలకు ఇప్పటికే చేసుకున్న బుకింగ్‌లపై క్యాన్సలేషన్ ఫీజు వసూలు చేయబోమని వెల్లడించింది.



నూతన హాస్టల్

వార్డెన్ గా అనపురం లింగన్న నియామకం

పెద్దవంగర నేటి ఫోకస్ న్యూస్ ప్రతినీధి ఓరుగంటి సైదులు మే 10

మండలంలోని బీసీ వెల్ఫేర్ నూతన హాస్టల్ వార్డెన్ గా అనపురం లింగన్న గౌడ్ నియమితులయ్యారు. జిల్లా బీసీ వెల్ఫేర్ ఆఫీసర్ నరసింహమూర్తి చేతుల మీదుగా శుక్రవారం ఆయన నియామకం పత్రం అందుకున్నారు. ఈ సందర్భంగా ఆయన మాట్లాడుతూ.. తన స్వగ్రామం, విద్యాబుద్ధులు నేర్చుకున్న గ్రామంలోనే హాస్టల్ వెల్ఫేర్ ఆఫీసర్ గా తొలి పోస్టింగ్ తీసుకోవడం అనందంగా ఉందన్నారు. విద్యార్థుల సంఖ్య పెంచడానికి, వారికి ఉత్తమ సేవలు అందించడానికి కృషి చేస్తానని తెలిపారు. కాగా గ్రామానికి చెందిన లింగన్న హాస్టల్ వార్డెన్ గా ఎంపిక కావడం పట్ల గ్రామస్తులు, విద్యావంతులు హర్షం వ్యక్తం చేస్తున్నారు.

యుద్ధం సమస్యకు

పరిష్కారం కాదు

దౌత్యమార్గాల ద్వారానే పరిష్కరించుకోవాలి

ఆల్ ఇండియా ముస్లిం పర్సనల్ లా బోర్డ్

న్యూఢిల్లీ, (నేటి ఫోకస్ న్యూస్): ఏ సమస్యకు యుద్ధం పరిష్కారం కాదని, దౌత్య మార్గాల ద్వారా సమస్యలను పరిష్కరించుకోవాలని ఆల్ ఇండియా ముస్లిం పర్సనల్ లా బోర్డ్ ఎఐఎంపిఎల్బి శుక్రవారం పేర్కొంది. భారత్-పాక్ సరిహద్దుల్లో పెరుగుతున్న ఉద్రిక్తతపై బోర్డు ఆందోళన వ్యక్తం చేసింది. ఉగ్రవాదం మరియు అమానుక పౌరుల హత్య తీవ్ర ఆందోళన కలిగించే అంశమని పేర్కొంది. ఇస్లామిక్ బోధనలలో, ప్రపంచ వ్యాప్తంగా గుర్తింపు పొందిన గ్రంథాలలో, మానవ విలువలలో ఉగ్రవాదానికి స్థానం లేదని పేర్కొంది. ఇరు దేశాలు ద్వైపాక్షిక చర్యలు, ఇతర దౌత్య మార్గాల ద్వారా సమస్యలను పరిష్కరించుకోవాలని స్పష్టం చేసింది. యుద్ధం ఏ సమస్యకు పరిష్కారం కాదన్నది కూడా వాస్తవమని పేర్కొంది. దేశం, ప్రజల రక్షణ మరియు వారి రక్షణ కోసం తీసుకునే ప్రతి చర్యకు ఎఐఎంపిఎల్బి మద్దతు ఇస్తుందని ప్రకటించింది. క్లిష్టమైన సమయాల్లో ప్రజలు, రాజకీయ పార్టీలు, సాయుధ దళాలు మరియు ప్రభుత్వం కలిసి రావాలని స్పష్టం చేసినట్లు- బోర్డు పేర్కొంది. భారత్, పాకిస్తాన్ల మధ్య నెలకొన్న ఉద్రిక్తతలపై ఎఐఎంపిఎల్బి ఒక తీర్మానాన్ని ఆమోదించింది. గురువారం జరిగిన ఆఫీస్ బేరర్ల ప్రత్యేక ఆన్లైన్ సమావేశంలో ఈ తీర్మానాన్ని ఆమోదించినట్లు- తెలిపింది. తమ 'సేవ్ వక్స్ క్యాంపెయిన్'ను యథావిధిగా కొనసాగిస్తామని, అయితే ప్రస్తుత పరిస్థితుల దృష్ట్యా బహిరంగ సమావేశాలు, కార్యక్రమాలను మే 16 వరకు వాయిదా వేస్తున్నట్లు- తెలిపింది.

కంచిరావుపల్లిలో చెన్నకేశవ స్వామి బ్రహ్మాత్మవాలు

-బ్రహ్మాత్మవాలు తిలకించి కబడ్డీ పోటీలు ప్రారంభించిన ఎస్సీ రావుల గిరిధర్
-ఎస్సీకి పూర్ణకుంభ స్వాగతం పలికిన గ్రామస్తులు
-గెలుపోటములు సమానంగా స్వీకరించాలి

-జిల్లా ఎస్సీ రావుల గిరిధర్

వనపర్తి ప్రతినిధి నేటి ఫోకస్ న్యూస్:

పెట్టేరు మండలం కంచిరావుపల్లిలో శ్రీ భూదేవి సమేత చెన్నకేశవ స్వామి బ్రహ్మాత్మవాలు ఘనంగా జరుపుకున్నారు. ఈ వేడుకలకు జిల్లా ఎస్సీ రావుల గిరిధర్ ముఖ్య అతిథిగా హాజరుకాగా గ్రామస్తులు ఆయనకు పూర్ణకుంభ స్వాగతం పలికి ఘన సన్మానం చేశారు. అనంతరం ఎస్సీ ఆలయంలో ప్రత్యేక పూజలు చేసి గ్రామస్తులతో ముచ్చటించారు. అనంతరం ఉమ్మడి



తెలుగు రాష్ట్రాల స్థాయి కబడ్డీ పోటీలను ప్రారంభించి మాట్లాడారు. శ్రీదాకారులు గెలుపోటములను సమానంగా స్వీకరించి ముందుకు సాగాలని ఆకాంక్షించారు. కబడ్డీ పోటీలలో మంచి ప్రతిభ కనబరిచి జాతీయస్థాయిలో వనపర్తి జిల్లాకు పేరు ప్రఖ్యాతులు తీసుకురావాలని కోరారు. కార్యక్రమంలో ఆలయ ధర్మకర్త పుల్లూరు వెంకటేశ్వర రెడ్డి, పెట్టేరు ఎస్సై యుగంధర్ రెడ్డి, గ్రామస్తులు గోపాల్, నీలవ రెడ్డి, వెంకటేశ్వర రెడ్డి, కృష్ణయ్య, భాస్కర్, శ్యాంసుందర్, రాము, బాల గౌడ్, సోమగౌడ్, రవీందర్ తదితరులు పాల్గొన్నారు.



ఆర్మీ జవాన్ మురళి నాయక్ త్యాగం మరువలేనిది



ప్రాణాలు అర్పించిన జవాన్ మురళి నాయక్ కు శనివారం డివిజన్ కేంద్రంలో స్థానికులు నివాళి అర్పించారు.

పట్టణంలో కొవ్వొత్తులతో ర్యాలీ నిర్వహించారు. ఈ సందర్భంగా వారు మాట్లాడుతూ పాకిస్తాన్ లోని ఉగ్రసాహసాలపై భారత్ నిర్వహించిన ఆపరేషన్ సింధూర్ లో తెలుగు బిడ్డ వీరమరణం పొందడం బాధాకరమన్నారు. సైనికుల త్యాగాలను దేశ ప్రజలు మరువబోరని తెలిపారు.

జవాన్ త్యాగాల వల్లే దేశ ప్రజలు సుఖంగా నిద్రపోతున్నారని తెలిపారు. ఈ కార్యక్రమంలో స్థానికులు ఆర్మీ రామకృష్ణ, ఎన్నమనేని శ్రీనివాసరావు, ధరావత్ జై సింగ్ నాయక్, కర్నే నాగరాజు, కుర్ర శ్రీనివాస్, లకావత్ యాదగిరి నాయక్, అనుమాండ్ల ప్రదీప్ రెడ్డి, మాలోత్ సురేష్ బాబు, మాలోత్ సోమేశ్వర్, గుగులోతు అరుణ్ నాయక్, సుంచు మురళి, సాయి నాథ్, ఈదునూరి ప్రసాద్, శశి కుమార్, గద్దల మురళి తదితరులు పాల్గొన్నారు.

అమర జవాన్ త్యాగాలు వృధా కావు
తొర్రూరు నేటి ఫోకస్ న్యూస్ ప్రతినిధి

ఓరుగండి సైదులు మే 10

మురళి నాయక్ దేశ రక్షణ కోసం ప్రాణాలర్పించిన అమర జవాన్ త్యాగాలు వృధా కావని స్థానికులు పేర్కొన్నారు. దేశ సరిహద్దుల్లో దేశం కోసం పోరాడుతూ



గంజి హమాలీలకు రావుల ఆర్థిక సాయం

వనపర్తి ప్రతినిధి నేటి ఫోకస్ న్యూస్:

వనపర్తి జిల్లా కేంద్రంలో ప్రసిద్ధిగాంచిన కోట మైనమ్మ పండగను ఘనంగా జరుపుకునేందుకు గంజి హమాలీలకు మాజీ ఎంపీ రావుల చంద్రశేఖర రెడ్డి 15 వేల ఆర్థిక సాయం అందజేశారు. పట్టణ నడిబొడ్డున ఉన్న కోట మైనమ్మ దేవతను దారి వెంట వెళ్లే ప్రతి ఒక్కరు తమ మనసులో మొక్కుతూ అమ్మవారి ఆశీర్వాదం పొందుతారు. ఇందులో భాగంగానే ప్రతి ఏటా గంజి హమాలీలు అమ్మవారికి పొట్టేలు కోసే పండగను ఘనంగా జరుపుకుంటారు. ఈ క్రమంలో హమాలీ విజ్ఞప్తి మేరకు బిఆర్ఎస్ జిల్లా మీడియా కన్వీనర్ నందిమల్ల అశోక్ ద్వారా వారికి రావుల చంద్రశేఖర రెడ్డి ఆర్థిక సాయం అందజేశారు.

భారత ఆర్మీకి వాకింగ్ వారియర్స్ సంఘీభావం

వనపర్తి ప్రతినిధి నేటి ఫోకస్ న్యూస్:



భారత్, పాకిస్తాన్ దేశాల మధ్య నెలకొన్న యుద్ధ వాతావరణం నేపథ్యంలో తమ ప్రాణాలను పణంగా పెట్టి దేశ ప్రజలను కాపాడుతూ వీరోచిత పోరాటం చేస్తున్న ఆర్మీ జవాన్లకు కొత్తకోట మార్నింగ్ వాకర్స్ సంఘీభావం ప్రకటించి 200 బైకులతో శాంతి ర్యాలీ నిర్వహించారు. పాక్ ఎదురు కాల్పులతో వీర మరణం పొందిన ఆంధ్రప్రదేశ్ రాష్ట్రానికి చెందిన మురళి నాయక్ కు రెండు నిమిషాలు మౌనం పాటించి శ్రద్ధాంజలి ఘటించారు. అనంతరం పురవీధుల గుండా భారత్ మాతాకి జై, వందేమాతరం అనే నినాదాలతో శాంతి ర్యాలీ నిర్వహించారు. కార్యక్రమంలో వాకింగ్ వారియర్స్ వామన్ గౌడ్ బృందం, ఆరోగ్య క్లబ్ శేఖర్ గౌడ్ బృందం, వందేమాతరం క్లబ్ దేవన్న బృందం, చత్రపతి క్లబ్ స్టార్ ఆంజనేయులు బృందం తదితరులు పాల్గొన్నారు.